

It-Tieni Kapitlu

Indiċi	40
It-Tieni Kapitlu	41
Is-Snin Erbgħin	41
Żviluppi fl-1946	41
Is-Sena 1947	43
Jibdew Jitwaqqfu l-Għaqdiet	43
Jithabbar il-Pjan Marshall	44
Kungress Federalista	44
Is-Sena 1948	45
Kungress Ieħor	45
Is-Sena 1949	46
It-Twaqqif tal-Kunsill ta' l-Ewropa	46
Żviluppi Oħra	46

It-Tieni Kapitolu
Is-Snin Erbgħin

Żviluppi fl-1946.

Wiehed jista' jgħid li t-tieni gwerra dinjija mibdija mill-Ġermanja minhabba l-militariżmu u l-ambizzjonijiet espansjonistiċi tagħha biex taħkem pajżi oħra, kienet wasslet biex ebda pajjiż Ewropew ma kien heles mit-tkissir u tifrik flimkien mal-qerda ta' miljuni kbar ta' nies, kemm suldati u kemm ċivili.

L-atroċitajiet imwettqa min-Nazisti Ġermaniżi ta' Hitler li riedu li l-Ġermanja tespandi fuq il-kontinent Ewropew, l-iktar lejn l-Ewropa Ċentrali u tal-Lvant biex il-Ġermaniżi jkollhom fejn jimirħu ma setgħux jitwemmu.

Miljuni ta' nies gew ittorturati u maqtula bl-aktar mod aħrax permezz ta' esperimenti mediċi jew iggassjati fil-kampijiet tal-konċentrament imwaqqfa mill-Ġermaniżi.

It-tbatijiet li batew il-popli Ewropej, fosthom anki Ġermaniżi stess u anki hawn Malta fejn mijiet ta' Maltin u Għawdxin ċivili u anki suldati hallew haġġithom taħt il-bumbardamenti bla ħniena ta' l-għadu Ġermaniż u Taljan, kienu tal-biża.

Dak iż-żmien, Malta kienet taħt il-ħakma tal-barrani. Kienet kolonja Ingliża u bażi militari mportanti hafna f'nofs il-Mediterran.

Għalkemm kien sar minn kollox biex Malta tiġi difiża minhabba l-importanza tagħha għall-Imperu Ingliż, l-għadu Ġermani u Taljan kien jiġi sfidat mill-ħakkiem barrani Ngliz billi kien jingħad li Malta hija aircraft carrier li ma tegħriqx¹ f'Nofs il-Mediterran.

Waqt li l-Maltin u l-Għawdxin kienu jqisu dan bħala kumpliment, dan kien isir biex l-għadu jattakka lil Malta minflok ir-Renju Unit, u għalhekk kienu jitnaqqsu l-attakki minn fuq art il-ħakkiem Ingliż li wkoll kien qiegħed jiġi attakkat bla ħniena mill-għadu Ġermaniż.

Kull bomba Ġermaniża mitfuha fuq Malta kienet tfisser bomba inqas mitfuha fuq l-Inglaterra.

Madankollu, kulhadd kien daq il-qerda tal-gwerra, tant li fi tmiemha, kienet saret sejha biex l-Ewropa tingħaqad halli ma jerġax jiġri l-istess.

Dan kien sar billi fid-19 ta' Settembru 1946, Winston Churchill kien għamel sejha għal "xorta ta' **Stati Uniti ta' l-Ewropa**"² waqt diskors li kien għamel għewwa l-Universita' ta' Żurik³, fl-Iżvizzera.

Wara din is-sejha, fis-17 ta' Diċembru 1946, l-Għaqda tal-Federalisti Ewropej⁴ li kellha l-għan li twaqqaf **Unjoni Ewropea** bħala **Stat Federali Ewropew** biex il-

¹ The unsinkable aircraft carrier

² "A kind of United States of Europe"

³ Zurich

CNI Kampanja Helsen Nazzjonali

Ġermanja tkun tista' tigi kkontrollata u b'hekk ma tithalliex terġa' tagħmel stragi oħra, kienet twaqqfet gewwa Pariġi, fi Franza.

⁴ European Federalists Union

Is-Sena 1947

Minn dak li għedt qabel dwar is-sejha li kien għamel Churchill biex l-Ewropa tingħaqad u ssir xi forma ta' Stati Uniti ta' l-Ewropa, wieħed jista' jahseb li Churchill kien favur li jitwaqqaf Stat Federali Ewropew.

Madankollu, dan mhux minnhu, tant li fl-14 ta' Mejju 1947, taht il-harsien ta' Winston Churchill stess, kien twaqqaf il-Moviment għall-Ewropa Magħquda⁵, liema moviment kien ostili, jigifieri kontra, u ma riedx li jitwaqqfu organi supranazzjonali, imma kien favur kooperazzjoni inter-governmentali, jigifieri bejn il-gvernijiet tal-pajjiżi Ewropej.

Dan kien ifisser li l-moviment li kien waqqaf Churchill kien ried li titwaqqaf Għaqda Ewropea li fiha jiltaqgħu l-gvernijiet ta' l-Istati Membri tagħha biex jahdmu flimkien fl-interess ta' kulhadd bla ma jkollhom jissottomettu ruħhom għall-ordnijiet ta' xi istituzzjonijiet federali bħal ma huma l-organi jew istituzzjonijiet ta' l-Unjoni Ewropea.

Fil-fatt, naraw li aktar tard kien twaqqaf il-Kunsill ta' l-Ewropa biex il-membri tiegħu jkunu jistgħu jahdmu flimkien speċjalment fil-qasam tad-drittijiet tal-bniedem li kienu gew imkazbra bla ebda rażan min-Nazisti Ġermaniżi u l-Faxxisti Taljani, imma l-aktar min-Nazisti Ġermaniżi.

Dan biex wieħed ma jsemmix l-atroċitajiet imwettqa fuq il-poplu Spanjol mill-faxxisti Spanjoli ta' Francesco Franco li kienu sabu l-għajjnuna fil-gwerra ċivili ta' Spanja minghand Hitler u n-Nazisti Ġermaniżi, kif ukoll l-atroċitajiet imwettqa fuq il-poplu Portugiż mill-faxxisti Portugiżi ta' Antonio Salazar.

Jibdew Jitwaqqfu l-Għaqdiet

Fl-1 ta' Ġunju, Rene' Courtin kien waqqaf il-Kunsill Franciż għall-Ewropa Magħquda⁶, li iktar tard fl-1953 kien assorbit, jigifieri inxtorob u sar parti, mill-Moviment Ewropew⁷.

Min-naħa l-oħra, taht il-harsien tad-Demokristjani, kien twaqqaf in-Nouvelles Equipes Internationales, li iktar tard fl-1965 sar magħruf bħala l-Għaqda Ewropea tad-Demokratiċi Kristjani⁸.

Jumejn wara, jigifieri fit-3 ta' Ġunju, kien twaqqaf il-Moviment Soċjalista għall-Istati Uniti ta' l-Ewropa⁹, li fl-1961 reġa' gie msemmi bħala x-Xellug Ewropew¹⁰.

⁵ United Europe Movement

⁶ French Council for a United Europe

⁷ European Movement

⁸ European Union of Christian Democrats

⁹ Socialist United States of Europe Movement

¹⁰ European Left

Jithabbar il-Pjan Marshall

Fil-5 ta' Ġunju kien imħabbar il-Pjan Marshall¹¹ li kien jahseb għall-qawmien ekonomiku¹² mill-ġdid ta' l-Ewropa billi kien iwassal miljuni kbar ta' dollari Amerikani biex terġa' tinbena l-Ewropa, kemm fizikament kif ukoll ekonomikament mit-tifrik li kienet halliet f'kull pajjiż Ewropew it-tieni gwerra dinjija.

Wieħed jista' jgħid li l-Amerikani kienu ndunaw li jekk huma ma jagħtux l-għajnuna biex l-Ewropa terġa' tigi mibnija mill-ġdid, kien se jkun faċli li l-kommunisti jiksbu l-appoġġ tal-massa u l-poter fil-pajjiżi Ewropej kollha minħabba t-twiegħir li kienu sabu ruħhom fih il-popli kollha Ewropej.

Minħabba li l-pajjiżi kienu kollha mfarrka, u dan kemm fizikament kif ukoll ekonomikament, il-bini mill-ġdid tal-pajjiżi Ewropej ma setgħax isir jekk huma ma kinux jingħataw għajnuna barranija, u għaldaqstant kien tfassal il-pjan Marshall min-naħa ta' l-Amerikani biex il-pajjiżi Ewropej jingħataw l-għajnuna meħtieġa.

Hawnhekk tajjeb li nfakkru li waqt li l-Ġermanja li kienet il-perçimes li qanqlet it-Tieni Gwerra Dinjija flimkien ma l-Italja kienu ħadu għajnuna enormi mill-Pjan Marshall, Malta ma kienet ingħatat xejn għaliex kienet kolonjal ta' l-Imperu Inġliż.

Daqshekk stmawhom is-sagrificċji, it-tbatijiet u l-imwiet taç-çittadini Maltin il-kolonizzaturi Inġliżi li bateg kollox intortament minħabba li Malta kienet kolonja u bażi millitari Inġliża.

Kull ma ingħatat Malta u ç-çittadini Maltin kien biss is-Salib ta' George biex ifakkaru liç-çittadini Maltin kif issallbu bil-kolonjalizmu tal-barrani.

Kungress Federalista

Bejn is-27 u l-31 ta' Awissu, kien inżamm il-Kungress tal-Federalisti għall-Unjoni Ewropea¹³ ġewwa Montreax, fl-Iżvizzera, fejn kien jidher bl-aktar mod çar, li l-għan u l-pjani tagħhom kienu li jwaqqfu l-Unjoni Ewropea bħala Stat Federali Ewropew kif kienu ilhom jippjanaw. Fi kliem iehor, l-Istati Uniti ta' l-Ewropa bl-isem ta' Unjoni Ewropea.

Il-pjani tal-federalisti komplew miexjin 'il quddiem billi bejn it-13 u l-14 ta' Diçembru, l-Organizzazzjonijiet Federalisti u Unjonisti¹⁴ iltaqgħu fi ħdan il-Kumitat għall-Koordinazzjoni Internazzjonali tal-Movimenti għall-Unifikazzjoni ta' l-Ewropa¹⁵.

¹¹ Marshall Plan, imsejjah pjan Marshall għal min kien ipplanah

¹² Economic revival

¹³ European Union Federalists Congress

¹⁴ Federalists and Unionists Organisations

¹⁵ International Coordination of Movements for the Unification of Europe Committee

Is-Sena 1948

Wiehed jista' jgħid li mill-ewwel kienu bdew jittieħdu passi biex il-pjan għal Ewropa Federali jseħħ malajr kemm jista' jkun, tant li l-ewwel passi lejn l-għaqda ta' l-Ewropa bdew fl-1 ta' Jannar 1948 billi dahlet fis-seħħ il-Konvenzjoni tad-Dwana¹⁶ bejn il-Belġju, il-Lussemburgu, u l-Olanda.

Dawn il-pajjiżi huma magħrufa bħala l-pajjiżi Benelux, liema kelma hija magħmula mill-ewwel zewġ jew tliet ittri tat-tliet pajjiżi rispettivament¹⁷.

Fis-17 ta' Marzu, gie ffirmat it-Trattat ta' l-Għaqda tal-Punent¹⁸ ġewwa Brussell, fil-Belġju, bejn il-Belġju, Franza, il-Lussemburgu, l-Olanda u r-Renju Unit.

Minhabba li kien iffirmit ġewwa Brussell, dan it-Trattat huwa magħruf bħala t-Trattat ta' Brussell.

Il-pjan Marshall kien jinhtieg li jingħata bidu mill-aktar fis possibbli, imma kien jinhtieg ukoll li jkun hemm organizzazzjoni biex dan il-pjan ikun jista' jitmexxa.

Għaldaqstant, fis-16 ta' April kienet twaqqfet l-Organizzazzjoni għall-Kooperazzjoni Ekonomika Ewropea¹⁹ biex tikkoordina l-Pjan Marshall.

Kungress Iehor

Il-passi biex ikun hemm għaqda fl-Ewropa komplew meta taħt il-kura tal-Kumitat għall-Koordinazzjoni Internazzjonali tal-Movimenti għall-Unifikazzjoni ta' l-Ewropa, kien sar Kungress ġewwa "The Hague", fl-Olanda bejn is-7 u l-11 ta' Mejju. Dan il-Kungress li għalih kienu attendew 800 delegat, kien tmexxa minn Winston Churchill.

Dawk li ħadu sehem f'dan il-Kungress, kienu rrakkomandaw li titwaqqaf Assemblée Deliberativa Ewropea²⁰ u Kunsill Speċjali Ewropew²¹, bl-inkarigu li jippreparaw għall-integrazzjoni ekonomika u politika tal-pajjiżi Ewropej²².

Huma kellhom jagħtu wkoll parir fuq l-addozzjoni ta' Karta tad-Drittijiet tal-Bniedem²³ u, biex jiżguraw ir-rispett għal din il-Karta, il-ħolqien ta' Qorti tal-Ġustizzja²⁴.

¹⁶ Customs Convention

¹⁷ [Belġju](#), [Netherlands](#) (Olanda) u [Luxembourg](#) (Lussemburgu)

¹⁸ Western Union Treaty

¹⁹ Organisation for European Economic Cooperation (OEEC)

²⁰ European Deliberative Assembly

²¹ European Special Council

²² Political and economic integration of European countries

²³ Human Rights Charter

²⁴ Court of Justice

Is-Sena 1949

It-Twaqqif tal-Kunsill ta' l-Ewropa

Fit-28 ta' Jannar 1949, Franza, il-Gran Brittanja u l-pajjiżi Benelux, jgħifieri il-Belġju, l-Olanda u l-Lussemburgu, iddeċiedew li jwaqqfu Kunsill ta' l-Ewropa u talbu lid-Danimarka, l-Irlanda, l-Italja, in-Norveġja u l-Iżvizzera biex jgħinuhom jippreparaw Statut għal dan il-Kunsill.

L-għajjnuna mitluba ingħatat u l-Istatut kien tfassal kif kien maħsub, u fil-5 ta' Mejju, l-Istatut tal-Kunsill ta' l-Ewropa kien gie ffirmat gewwa Londra, fir-Renju Unit, liema Statut kien daħal fis-sehħ tliet xhur wara fit-3 ta' Awissu.

Żviluppi Ohra

Fl-4 ta' April kien gie ffirmat it-Trattat ta' l-Atlantiku tat-Tramuntana²⁵ gewwa Washington, fl-Istati Uniti. Bejn l-10 ta' Awissu u t-8 ta' Settembru, kienet inżammet l-ewwel sessjoni ta' l-Assemblea Deliberattiva tal-Kunsill ta' l-Ewropa gewwa Strasbourg, fi Franza.

Madankollu, il-federalisti ma kinux kuntenti b'dawn l-iżvilupp biss, imma riedu jkomplu fil-mixja halli jintlaħaq l-għan tagħhom li titwaqqaf l-Istati Uniti ta' l-Ewropa bħala Stat Federali Ewropew. Għaldaqstant, membri parlamentari federalisti kienu talbu biex titwaqqaf awtorita' politika Ewropea.

²⁵ North Atlantic Treaty